

తెలంగాణలో 'పీఎం-కిసాన్ సమ్మాన్ నిధి' అమలు స్థితి-మినహాయింపులు (ఎక్స్‌క్లూషన్స్)

LibTech India

Dt 19 జనవరి 2022

నివేదిక గురించి:

కేంద్ర ప్రభుత్వం 1 జనవరి 2022 నుంచి దేశవ్యాప్తంగా రైతులకు PM కిసాన్ సమ్మాన్ నిధి 10వ విడత ప్రయోజనాల క్రింద 2,000/- రూ.. బదిలీ చేస్తుంది. ఈ బదిలీ ఫిబ్రవరి 2022 చివరి నాటికి పూర్తి కావచ్చు. ఈ సందర్భంలో మేము పబ్లిక్ డొమైన్ లో అందుబాటులో ఉన్న తెలంగాణ PM కిసాన్ 9వ విడత వరకు ఉన్న సమాచారం విశ్లేషించాము. ఈ నివేదిక కోసం 38,39,545 మంది రైతుల ఇన్స్టాల్మెంట్ స్థాయి సమాచారాన్ని మరియు 34,633 మంది రైతులకు సంబంధించిన లావాదేవీ స్థాయి సమాచారాన్ని వెబ్సైటు నుండి 7, జనవరి 2022న డౌన్లోడ్ చేసుకుని విశ్లేషించాము. తెలంగాణలోని పీఎం కిసాన్ లో తిరస్కరణలు మరియు మినహాయింపుల ప్రస్తుత స్థితిపై ప్రభుత్వం, పౌర సమాజం మరియు మీడియాకు అవగాహన కల్పించడం ఈ నివేదిక యొక్క లక్ష్యం.

ముఖ్య గణాంకాలు:

- 39,34,691, PM కిసాన్ లో నమోదైన మొత్తం రైతులు.
- 6558 Cr రూ., రైతులు 3.27 కోట్ల వాయిదాలలో స్వీకరించడానికి అర్హులు. (అంచనా)
- 6165 Cr రూ, మొత్తంగా రైతులకు అందిన చెల్లింపు, (అంచనా)
- 4.7 లక్షలు, పేమెంట్లు మిస్ ఐన రైతులు, (అంచనా)
- 393 Cr రూ, రైతులకు ఇంకా అందాల్సిన మొత్తం (అంచనా)
- 8,360/- రూ.. పాక్షికంగా లేదా అస్సలు పేమెంట్లు పొందని రైతులకు చెల్లించాల్సిన సగటు మొత్తం (అంచనా)

1. తెలంగాణలో తమ PM కిసాన్ వాయిదాలను మిస్ చేతున్న రైతుల సంఖ్య ఎంత?

పథకంలో నమోదు చేసుకున్న 39.3 లక్షల రైతులకు- వాయిదాలు తప్పిపోయిన మొత్తం రైతుల సంఖ్య 4.7 లక్షలు. వారు దాదాపు 393 కోట్ల రూపాయలు పొందాల్సి ఉందని అంచనా.

2. రైతులు పేమెంట్లు మిస్ కావడానికి ప్రధాన కారణాలు ఏమిటి?

Sno	తిరస్కరణ కారణం	తిరస్కరణకు గురైన రైతుల సంఖ్య(లక్షలలో)*	తిరస్కరణకు గురైన రైతుల సంఖ్య (%)	పొందాల్సిన పేమెంట్ (రూ.. కోట్లలో)
1	బ్యాంక్ తిరస్కరణలు మరియు ఇతర సంబంధిత కారణాలు (అంచనా)	3.0	64.0	269.0
2	'అనర్హత కారణంగా తిరస్కరించబడిన' కేసులు (అంచనా)	0.7	14.6	47.6
3	'రాష్ట్ర ప్రభుత్వం పెండింగ్ లో ఉంచిన వారి సంఖ్య' (అంచనా)	0.6	13.4	41.8
4	'ఆధార్ నంబర్ ధృవీకరించబడని' కేసులు (అంచనా)	0.4	8.3	34.6

- All Numbers corrected upto first decimal.

పీఎం కిసాన్ వెబ్సైటు ప్రకారం తెలంగాణలో 58.6 లక్షల మంది రైతులు పీఎం కిసాన్ ప్రయోజనాల కోసం నమోదు కావడానికి అవకాశం ఉంది. కానీ 2022 జనవరి 15 నాటికి కేవలం 39.3 లక్షల మంది రైతులు మాత్రమే నమోదు చేసుకున్నారు. అంటే సుమారు 17.3 లక్షల మంది రైతులు పీఎంకిసాన్ పథకంలో రిజిస్టర్ కాకపోవడం వలన ప్రయోజనాలు పొందలేకపోతున్నారు.

3. 'బ్యాంక్ తిరస్కరణలు' అంటే ఏమిటి?

'బ్యాంక్ తిరస్కరణలు' బౌన్స్ అయిన చెక్కుల లాంటివి. ఈ సందర్భాలలో, రైతుల ఖాతాలోకి బదిలీ చేయబడిన మొత్తం రైతుల ఖాతాల్లోకి జమ చేయబడదు-సాంకేతిక సమస్యల కారణంగా తిరస్కరించబడుతుంది. 'ఖాతా ఆధారిత చెల్లింపుల వ్యవస్థ'లో బ్యాంకు తిరస్కరణలు-రైతు యొక్క బ్యాంక్ ఖాతా వివరాలు MISలో తప్పుగా నమోదు చేయబడినప్పుడు, రైతు బ్యాంకు ఖాతా చాలా కాలం పాటు ఉపయోగించకపోవడం వలన 'ఖాతా ప్రీజ్' కావడం తదితర కారణాల వలన జరుగుతాయి.

4. 'అనర్హత కారణంగా తిరస్కరించబడిన' కేసులు ఏమిటి?

'అనర్హత కారణంగా తిరస్కరించబడిన' కేసులలో పీఎం కిసాన్ వెబ్సైటు రైతులను 'అనర్హులు'గా ప్రకటిస్తుంది. రైతు 'పీఎం కిసాన్' లో నమోదు చేసుకున్నప్పటికీ, అతను/ఆమె 'రైతు మరణం' లేదా ఆదాయపు పన్ను చెల్లింపుదారులు మొదలైన కారణాలతో అనర్హులుగా ప్రకటించబడతారు.

5. 'రాష్ట్ర ప్రభుత్వం పెండింగ్ లో ఉంచిన వారి సంఖ్య' కేసులు ఏమిటి?

ఈ కేసులలో చెల్లింపులు ఎందుకు ఆపివేసారో MIS లో కారణాలు పేర్కొనలేదు. స్పష్టంగా కారణాలు పేర్కొనకపోవడం వలన రైతులు సమస్యను పరిష్కరించి చెల్లింపులు పొందే అవకాశం లేకుండా పోయింది. ఈ విషయంపై రాష్ట్ర ప్రభుత్వం స్పందించి పెండింగ్ లో ఉంచడానికి గల కారణాలు పబ్లిక్ డొమైన్ లో పెట్టాలి.

6. 'ఆధార్ నంబర్ ధృవీకరించబడని' కేసులు ఏమిటి?

MIS లో రైతుల వివరాలు-ఆధార్ వివరాలతో సరిపోనప్పుడు ఈ కారణంతో పేమెంట్లు ఆగిపోతాయి.

7. పరిష్కారం కోసం ఏమి చేయాలి?

'బ్యాంక్ తిరస్కరణలు' మరియు 'ఆధార్ ధృవీకరించబడని కేసులు' 73% రైతులు తమ చెల్లింపులు మిస్ ఔతున్నారు. జూలై 2021 నుండి డిసెంబర్ 2021 వరకు, కేవలం 9.6 % బ్యాంక్ తిరస్కరణ కేసులు పరిష్కరించబడ్డాయి.

తెలంగాణలో 60 రోజుల నుండి 1061 రోజుల వరకు బ్యాంకు రిజెక్షన్ కేసులు పరిష్కారం కాకుండా పెండింగ్ లో ఉన్నాయి. అలాగే ఆధార్ ధృవీకరణ కేసులు కూడా దీర్ఘకాలికంగా పరిష్కారానికి నోచుకోవడం లేదు.

నిజానికి ఈ రెండు సమస్యల పరిష్కార భాద్యత ప్రధానంగా వ్యవసాయ శాఖ అధికారులపై ఉంటుంది. మండల అధికారులు రైతుల బ్యాంకు ఖాతా, ఆధార్ వివరాలను సేకరించి నిర్దిష్ట తిరస్కరణ కారణాన్ని బట్టి పరిష్కారం కోసం వారి లాగిన్లో వివరాలను నమోదు చేయాలి. దురదృష్టవశాత్తు ఈ విషయంలో అధికారులు చొరవ తీసుకోవడం లేదు.

పీఎం కిసాన్ పథకంలో రైతు సమస్యను పరిష్కరించుకుంటే అప్పటి వరకూ రావాల్సిన పేమెంట్లు అన్నీ ఒకేసారి పొందే అవకాశం ఉంది. అలానే పీఎం కిసాన్లో ఇప్పటి వరకు నమోదు చేసుకొని రైతుల నమోదు కోసం వ్యవసాయ శాఖ ప్రత్యేక క్యాంపులు నిర్వహించాలి.

లిబ్లెక్ ఇండియా:

మేము భారతదేశంలో పబ్లిక్ సర్వీస్ డెలివరీని మెరుగుపరచడానికి పని చేసే ఇంజనీర్లు, సామాజిక కార్యకర్తలు మరియు సామాజిక శాస్త్రవేత్తల బృందం. మేము గత 9 సంవత్సరాలుగా ఆంధ్ర ప్రదేశ్ & తెలంగాణ ప్రాంతాలలో ఒక బృందంగా పని చేస్తున్నాము, అయితే మాలో కొంతమంది వ్యక్తిగతంగా ఒక దశాబ్దానికి పైగా ఈ ప్రాంతంలో పనిచేస్తున్నారు.

libtech.asara@gmail.com

Ph- +919246522344

<https://libtech.in/>

నోట్ రూపొందించిన సభ్యులు: చక్రధర్ బుద్ధ, అజయ్ పల్లె స్వేరో, రవి మాధ్యు